

दूधमापी पुं. (तद्.) दूध का गुरुत्व या गाढ़ापन अथवा शुद्धता मापने का यंत्र।

दूधमुँहा वि. (तत्.) वह (बालक) जो अभी दूध ही पी रहा है अर्थात् नन्हा बालक।

दूधवाला वि. (तद्.) 1. दूध बेचने वाला, दूध का कारोबार करने वाला 2. जिसमें से दूध निकलता हो ऐसा (वृक्ष आदि)।

दूधाधारी वि. (तद्.) 1. दूध पर ही आधारित रहने वाला 2. आहार में केवल दूध ग्रहण करने वाला।

दूधाहारी पुं. (तद्.) दे. दूधाधारी।

दूधिया वि. (तद्.) 1. दूध से संबंधित, दूध से बना जैसे- दूधिया हलवा, दूधिया भाँग 2. दूध के रंग वाला 3. कच्चा, दूध से युक्त 4. दूध वाला, दूध बेचने वाला **स्त्री.** (देश.) 1. एक तरह का सफेद पत्थर, सफेद मिट्टी 2. एक प्रकार की सफेद घास, दूधी घास, श्वेत दूर्वा।

दूधियापन पुं. (तद्.) अपारदर्शी चमकीली दूध जैसी सफेदी, श्वेत रंग की दीप्ति जैसे- ट्यूबलाइट या मोती की सफेदी, मणियों से निकलने वाली सफेद किरणों की चमक।

दून स्त्री. (तद्.) 1. दुगुना होने का भाव, जैसे- बाजार-भाव का दुगुना होना, दोहरापन जैसे- चार दूने आठ मुहा. दून की हाँकना- डींग हाँकना/ मारना 2. पहाड़ों से घिरा हुआ चौड़ा स्थान, द्रोणि, दोने जैसे आकार वाला **वि.** दुगुना, दोहरा।

दूना वि. (तद्.) दुगुना, दोगुना।

दूब स्त्री. (तद्.) मैदान में फैलने वाली एक विशिष्ट जाति की प्रसिद्ध हरी घास जो प्रायः घरों के लॉन या मैदानों में लगाई जाती है। यह घास धार्मिक दृष्टि से भी उपयोगी है तथा गणेश को विशेष प्रिय है।

दूबस्थल पुं. (तद्.) घरों के आसपास या पार्कों आदि में बने घास से ढके सुरक्षित मैदान, जिनका विधिवत रख-रखाव किया जाता है।

दूबे पुं. (तद्.) ब्राह्मणों की एक उपाधि, द्विवेदी, दुबे तु. चौबे।

दूभर वि. (तद्.) अत्यंत कठिन, भारी, सहन न करने योग्य मुहा. जीना दूभर हो जाना-जीवन बिताना कठिन हो जाना।

दूर वि. (तत्.) 1. जो अत्यंत दूरी पर या फासले पर स्थित हो 2. काल की दृष्टि से आगे या पीछे की ओर होने वाला, सुदूर भविष्य या सुदूर भूतकाल में **क्रि.वि.** 1. देश-काल की दृष्टि से फासले पर 2. अलग, पृथक् जैसे- यह कथन सच्चाई से दूर है विलो. निकट, पास मुहा. दूर करना- अपने पास से हटाना या अलग करना; दूर की कहना- बहुत सूझबूझ वाली बात कहना, आगे की बात सोचकर कहना; दूर की बात- आगे आने वाले समय की बात, सामान्य बुद्धि से समझ न आने वाली बात; दूर की सोचना-बहुत आगे की सोचना; दूर भागना- बचने की कोशिश करना; दूर होना- अलग हो जाना, समाप्त हो जाना जैसे- संदेह दूर होना।

दूरगामी वि. (तत्.) 1. लंबा सफर करने वाला, दूर तक जाने वाला 2. लंबे समय तक या लंबे समय बाद असर करने वाला।

दूरचिकित्सा स्त्री. (तत्.) ऐसी चिकित्सा या चिकित्सा पद्धति जिसके अनुसार रोगी के सामने या निकट न होने पर भी रोग का निदान किया जा सके।

दूरचित्र पुं. (तत्.) तार के माध्यम से प्राप्त चित्र।
telephoto

दूरतर संतति पुं. (तत्.) ऐसे वंशज जो स्वयं कई पीढ़ी दूर के हों।

दूरदर्शक वि./पुं. (तत्.) 1. दूर की वस्तुओं को देखने वाला, दूरदर्शी, विद्वान 2. दूर की वस्तुओं को दिखलाने वाला उपकरण, दूरबीन 3. दूरदर्शक यंत्र, टेलीविजन सेट, दृश्य बिंबों को रेडियो तरंगों के माध्यम से प्राप्त करके उन्हें पुनः देखने के लिए बनाया गया यंत्र 4. दूर तक देखने वाले प्राणी जैसे- कबूतर, गिद्ध।